

**አዝዩ ህጽጽ መልእክት፣
አብ እዋን ሞት ክናና!**



አለና

ሚያዝያ 24 2012

እቲ ከም ተኸላ ናብ ማእከል አባጊዕ፣ ናብ ውሽጢ ህዝቢ ኤርትራ አትዩ ደምና ዝሰተዩን ከም ደቂ ዛግራ ዝበታተናን ልኡኽ ባዕዳውያን ኢሳይያስ አፈወርቂ ሞይቱ ኢዩ።

**ህጽጽ ህዝባዊ መልእክት!
ናብ ጀጋኑ ሓይልታት ምክልኻል ኤርትራ!
ናብ አባላት ሃገራዊ ድሕነት ኤርትራ
ናብ አባላት ፖሊስ ኤርትራ።**

**ህጽጽን እዋናዊን ህዝባዊ ጸውዒት!
ናብ ክቡራት አዘዘቲ ሓይልታት ምክልኻል ኤርትራ!
ህጽጽ ህዝባዊ ጸውዒት!
ናብ ክቡራት ሜጀር ጀነራላት፡
ክቡራት ብሪጋደር ጀነራላት
አዘዘቲ አሃዱታት ሓይሊ ምድሪ፣ ሓይሊ አየርን ሓይሊ ባሕሪን!
ህጽጽ ህዝባዊ ጸውዒት!
ናብ ክቡራት ኮሎኔላትን ሌተናል ኮሎኔላትን!
ህጽጽን ዘዩላቡን ህዝባዊ ጸውዒት!**

ናብ ክቡራት ሜጀራት፣ ካፕቲይናት፣ ኩላትኩም ታሕተዎት ሓለፍቲን ተራ አባላት ሓይልታት ምክልኻል ኤርትራን ብሓበራ!!!

ሂወት እቲ ንጥፍአት ኤርትራውያን አዕዋፍ ጩቕ-ጩቕ ከይበላ አንጊሁ ዘርኢ ክርዳድ ዝተለመ ልኡኽ ባዕዳውያን፣ ከም አሰለት ሩባ ጋሽ ናይ ደም ውሉፍ፣ ብዛራ ደም ህዝቢ ኤርትራ ዝፍሳህን አርእስ ኤርትራውያን አደታት ዝደርመመን ዕቡድ መራሒ ህግደፍ ኢሳይያስ አፈወርቂ አብቂዑ አሎ።



ብስደት፣ ውርደት፣ ሕሰምን መከራን ህዝቢ ኤርትራ ጥራይ ዘይኮነስ ብመሸጣ ኮላሊት መንእሰያትና እውን ዝሕተት ገበነኛ ኢሳይያስ አፈወርቂ ምበኣር እታ ትልኽ ክትብል ዝጸንሐት ዕምሩ፣ ከም ዕምሪ ደርህ ዓርቢ ስቕለት ኮይና ድሕሪ ምጽናሓ፤ ከምቲ አብ እምነት ሃይማኖት ክርስትያን “ኮነ! እምይእዘየሰ ፍስሃ ዎ ሰላም” ዝበሃል፤ እነሆ ፋሲካን ትንሳኤን፤ ዓድ አል-አልፊጥርን ዓድ አል-ዳሕያን ህዝቢ ኤርትራ ኮነ።

‘ትልሚ ንዘርኢ ክርዳድ’ ብዝብል አርእስቲ ዝፈለመ ቃልሲ ደምበ አለና አንጻር ውልቀ-ምልኪ ኢሳይያስ፣ ‘ዋዜማ ዘመኑ-ቅብጸት ኢሳይያስ’ ከምኡ’ውን ገበነኛ ኢሳይያስ

ብዘኾነ ኢንፎርሽን ካብ ጽሕፍቶ ሞት ክድሕን ከም ዘይክእል እተተንብህ ኣፍ-ኣርክቡ ንሓመድ ድብ ኢሳይያስ ዝብላ እዋናውያን ጽሑፋት ከም ዝሰዓባን፣ ብዛዕባ ምስጢራት ኢሳይያስን ቁናን ምምሕዳሩን ዝሰነደት መጽሓፍ እውን ናብ ኢድኩም ከም ዝበጽሐትን ክቡራት ተኸታተልቲ እትፈልጥዎን ጉዳይ ኢዩ። እነሆ እምበኣር ብድሕሪ ዜና ዕረፍቲ ገበነኛ ናይዘገ ክፍሉ፣ ከም ኣማውታ ክናናን ምናናን፤ ሰታይ ደም ኤርትራውያን ኢሳይያስ ድማ ከም ሞት ክናና እንቅዓ መርገም ተሰኪሙ ስዒቡዎ ኣሎ።

ኣብዚ ስርዓት ህግደፍ ኣብ መንጎ ኡንኩዲኖን ሞዲሻን ተቐርቂሩሉ ዝጸንሐ ናይ ምዕልባጥ ግዜ፣ ሞት ኢሳይያስ ንክንሰምዕ ሃንቀው ዝበልናዮ ዓመታት ውሑድ ኣይነበረን።

ገበነኛ ኢሳይያስ ኣፈወርቂ ኣብ ግዜ ስኽራኑ፦ “...ሎሚ ኣብ ኤርትራ ደው ኢሉ ዝሸይን ሰብኣይ የለን። እቶም ንኸውን ኢና ዝብሉ ዝነበሩ ከኣ ናብ ጎዳጉዲ ኣእቲናዮም ኢና” ኣብ ዝብለሉ ዝነበረ ግዜ ብውሽጥን ብደገን “ኣለና” ኢልና ናብ ርሱን ቃልሲ ኣብ ዝኣተናሉ፣ ኩልኻ ኣብ ሓይልታት ምክልኻል ከም ኣባ ጎብዮ ርእሰኻ ሓቢእኻ ዝጸናሕኻን ኤርትራዊ፣ ሎሚ ርእሰኻ ቅላዕኻ ኣብዚ ናይ ሓመድ ድብ እዋን፣ ብህጹጽ...! ኣረ ብኣዝዩ ህጹጽ ነቶም ካብ ሞት ዝተረፉ እሱራት ዒራ-ዒሮን ኣብ ፈቐዶ ጎዳጉዲ ብመቐሕ ዝተኣስሩ ሲቪል ህዝቢን ገዳይም ተጋደልቲን፤ ከምኡውን ብህይወት እንተለዉ ንብጹእ ም ቅዱስ ኣቡነ እንጦንዮስን እሱራት መራሕቲ መሳጊድን ኣብያተ-ክርስቲያናትን ፍትሓዮም።

እዚ ህጹጽ መልእኽቲ እዚ ናባኻ ናብ ጅግና ሓይልታት ምክልኻል ኤርትራ ዝቐንዐ ኢዩ። ብዘይካ እቶም ንሕድሪ ስወኣት ዝጠለሙ፣ ኣብ ዘመነ-ኣካሒዳ ድማ ናይ ደም መሻርኽቲ ኢሳይያስ ኮይኖም ዝጸንሑ፤ ኣብ ቢኒኮሎ ህዝቢ ኤርትራ ዝኣተዉን ውሑዳት ጅነራላትን ኮሎኔላትን፤ ዝበዛሕኩም መኮንናት ሓይልታት ምልኻል ኤርትራ ደለይቲ ለውጢ ከም ዝነበርኩም ካብ ዝሓለፈ ዕለታዊ ምንቅስቃስኩም ክንፈልጥ ክኢልና ኢና።

ኣ! ንነዊሕ ዓመታት ከም ጊልያን መጸዓኛን ዝተገዛእኻ ጠበንጃ ዝዓጠቐኻ ጅግና ደላይ ለውጢ!! እቲ ክርዳድ ዝተለመ ገበነኛ ኢሳይያስ፣ ደገም ኣብቂዑ ኣሎ። ምስቶም ኣብ ደገ ንነዊሕ ዓመታት ብዓቕሞም ኣንጻር ውልቀ-ምልኪ ዝቃለሱ ዝነበሩ ውድባት፣ ሰልፊታት፣ በርገሳውያን ማሕበራትን ናብ ኤርትራ ንክይኣትዉ ዝተሓረሙ ውልቀ-ሰባትን ኢድ-ንኢድ ተተሓሒዝና ንመጽኣካ ኣለና። ነቲ ብደም ንጹሃት ዝጨቀዉ ደጎል ዓደቦና ሰቲ ነስኒስካ ንክትቐበለና ህጹጽ ጸውዒትና ነመሓላልፍ ኣለና።

መሰረታዊ ለውጢ ኣብ ውሽጢ ብዘሎ ህዝቢ ኤርትራን ብኣኻ ብጅግና ሓይልታት ምክልኻልን እንተመጹኡ ቀጨውጨው ዝብሎም ብዙሓት ኢዮም ነይሮም። ኤርትራ ብኩላተን ብሄራታ ማእከላ፣ ንሃይማኖታዊ እምነት ዜጋታታን ሰብኣዊ መሰል ደቃን ኣኸቢራ፤ ፍትሒን ሰላምን ዝነገሳ ሃገር ንክትከውን፣ ኣብ ሃገርና ኤርትራ ህዝባዊ ዲሞክራሲያዊ መንግስቲ ንክትከልን ህዝብና ብዝረዓሞ ቅዋም ንክመሓደርን ባህጊ መላእ ህዝቢ ኤርትራ ኢዮም እዚ ባህጊ እዚ ንክይጭወ ኣዲንትኻ ክፈት። እዚ ንክይትግበር ገበነኛ ኢሳይያስ ዝዘርእም ክርዳዳት ፈርዮም ስለዝነበሩ፣ እቶም ገበነኛታት ካብ ፍርዲ ህዝቢ መታን ከዩምልጡ ድማ ብኩሉ ሸነኻት ብሎኮታት ኤርትራ ረጊጥካ ሓዞም።

ኣብ ኩሉ ክፋላት ሓይልታት ምክልኻል ኤርትራ፣ ኣብ እዚታት ሓይሊ ምድሪ፣ ሓይሊ ኣየርን ሓይሊ ባሕሪን ዘለኻ ደላይ ለውጢ፤ በብርኩታና ሒዝና ኣብ ማእከል ኤርትራ ኣብ ሓደ መኣዲ እንራኸበሉ ግዜ ይመጽእ ኣሎ። ካብ ኣዛዚ ግንባርን ክፍላተ-ሰራዊትን ክሳብ መራሕ መስርዕ፣ ተጋዳላይን ኣባል ሃገራዊ ኣገልግሎትን፤ ብዝተፈላለዩ ማዕረግን ሓላፍነትን ኣብ ሓይልታት ምክልኻል ኤርትራ ንዕድመ ውልቀ መላኽ ኢሳይያስ ኣብ ምድልዳልን፣ ስቅያት ገዛእ ርእሰኻን ህዝብኻን ኣብ ምንዋሕን ብዘይ ድሌትካ ከተዕወንውን ዝጸናሕካ ጅግና ኤርትራዊ! ሞት ገበነኛ ኢሳይያስ ከም ሞት ክናና ጋህዲ ኮይኑ ኣሎ።

ናብ ዳግማይ ምልኪ ንክይንጽመድን ሕድሪ ሰማእታትና፣ መሰልና፣ ሓርነትናን ሰማይ-ጠቀስ ሃረርታናን ጉሒላታት ከይሻመውሉን ክራሻታ ኢሳይያስ ብዝገበሩ ሰብ-መሰል በርጊላት ዳግማይ ከይጭወን ነቐሕካ ተኸታተል። ትጽቢት ህዝቢ ኤርትራ ካባኻ፣ ካብ ጅግና

ሓይልታት ምክልካል ኢዮም አብዚ ትእዛዝ-ቋራጣን ዓርፎ ህዝባዊ ባርዕን አብ ከባቢኻ ትርእዮሉ ዘለኻ ወሳኒ ህሞት፤ ነታ ክሳድ ገበነኛታት መራሕቲ ህግደፍ ንምሕላቕ ክትስሕባ ዝጸናሕካ ገመድ፣ ሎሚውን ብድሕሪ ሞት ክናና፣ ሞት ኢሳይያስ ሓንሳብን ንሓዋሩን ሸለው ንከተብላ፤ በዚ ብንብዓት ህዝብኻ ዝጸሓፍ ዘሎ ፍሉይ ህዝባዊ ጸውዒት፤ ሃገራዊ ነጋሪት ይጽውዓካ ኣሎ። ኣለኹ...ኣለና! በሎ ነቲ ለውጢ ንምርኣይ ክሳብ ኣዲንቱ ዝቐልዕ ዝጠመተ ሓቦኛ ህዝብኻ።

አ! ጅግና ሓይልታት ምክልካል ኤርትራ፣ ኢሳይያስን እቶም ውሑዳት ጭፍራኡ ላዕለዎት መሪሕነት ህግደፍን፤ ሃገርና እንተጠፍአትን ህዝብና እንተጸነተን ምንም ዝስመዖም ንሂን ቅሬታን ኣይነበሮምን። ስለዚ ብድሕሪ ሞት ኢሳይያስ ከም ቁርዲድ ኣብ መንቀራቕሮ ህዝቢ ተሸጉጦም ከይተርፉ ኣጸቢቕኻ ኣስተውዕል።

ህዝቢ ኤርትራ ነቶም ቀራናት መራሕቲ ህግደፍን ብደም ዝጠልቀዩ ውሑዳት ጀነራላትን ይፈልጦም ኢዮ። ኤርትራ ነዞም ሰባት እዚኣቶም ብዝኾነ ይኹን መለከዒ ኣይትብጽሖምን ስለዝኾነት ብዘይካ ንዕንወታ ንህንጸታ ሓሊሞም ኣይፈልጡን ኢዮም። ኤርትራና ኣይንታዮምን ስለዝኾነት ካብ ነዊሕ ዓመታት፤ ካብ ምቕንጻል ምሁራት 1973 / 1976 ክሳብ ምቕፋድ ጉጅለ 15ን ሎሚን ንምጽናታ ከይተሓለሉ ክሰርሑ ጸኒሖም ኢዮም። ካብ ዘለኣለማዊ ጸንታ ንምድሓና ኣለኹ በል።

ካብ ዓመተ 2001 ክሳብ ሎሚ 2012 ኣብዘን ዝሓለፉ 11 ዓመታት ምስሊ ኤርትራ ናብ ከመይ ዝበለ ገሃነብ ተቐይሩ ከም ዘሎ ባዕልኻ ዘለኻዮ ኢዮም፣ ናይ ሎሚ ህዝብኻን ዳሕረዎይ ወለዶ ኤርትራን ናብ ዳግማይ ግፍዒን ቅንጻላን ገበነኛታት ተረፍ-መረፍ ህግደፍ ንክይኣቱ ካብ ማንም ግዜ ንላዕሊ ኣስተውዕል! እቲ ከም ንጉሰ ወዲ እልፉ ብዘይ ወግዓዊ ምክትል ንገዛእ ርእሱ ፕረዚደንት ኢሉ ኣብ ዝባን ህዝቢ ኤርትራ ን21 ዓመታት ተኾይጡ ዝጸንሑ ገበነኛ መራሕ ሁከትን ኩናትን፦

“...ብድሕረይ እዛ ሃገር ሶማል እንተኾነት...ኣስመራውን ዳግማዊት ሞቓድሾ እንተኾነት ኣይግድሰንን ኢዮ” ዝብል ዝነበረ ኢሳይያስ ኣፈወርቂ ኣብቂዑ ኣሎ።

አ ጅግና ሓይልታት ምክልካልና! ናይ ጥፍአትና ካሪክለም ክሕንጽጽ ንብዙሕ ዓመታት ክፍሕሰዎ ዝጸንሑ ተንኮልን ክፍአት ግብሪን ተገንዚብኻዮ ኣለኻ። ወግዓዊ መርድእ ሞት ክናና፣ ሞት ኢሳይያስ ኣፈወርቂ ንምስማዕ ኣእዛንካ ጽን ኣብ እትብለሉ ዘለኻ ህወጽ ግዜ፤ ናብ ደግሲ ምልኪ ንክይንምለስ ካብ ድቃስ ንክትበራበር ህዝባዊ ደወል ኣብ ጉንዲ እዝንኻ ይሃርም ኣሎም ይኣክል በል።

እነሆምበኣር እቲ ብመቐሕን ቅንጻላን ጥራይ ዝልለ፣ ንሙሉእ መዋእሉ ደም ደቀባት ኤርትራ እናሰተየ ዝሰወደ ኣዕናዊ ዲያብሎስ፣ ዕዋላን ዘይሰብኣዊን ኢሳይያስ ኣማውታ ከልቢ ሞይቱ ኣሎ። ሎሚ ካብ ዝኾነ ይኹን ግዜ ንላዕሊ ምስትውዓል ዘድልዮ ህሞት ኢዮ። ነቲ ገበነኛ ኢሳይያስ፣ ልኡኽ ሓሊቦ ንክይበሃል ኣብ መንጎ ህዝብና ዝዘርኦ ዘርኦ ክርዳድ ምሒና ብሰላም ክንነብር፤ ንሓዋሩ ሰላማዊ ፈልሲ ንምትካል፣ ሰፊሕ ሃገራዊ ዕርቂ ንክግበር ከም ማዕተብ ኣሚንካ ንክትቃለሰሉ በዚ ኣጋጣሚ እዚ ንጽውዕ። ትማሊ ኣብ ዕርዲ ደንደን፣ ፊደል ‘ፕ’ን ዕርዲ ሓልሓልን ከም ክርፈሰን ማሕረሻን ብጽኑዕ ኪዳን ስለ ህዝቢን ሃገርን ተመሓሒልካ ተኣምር ዝሰራሕካ ጅግና ሓይልታት ምክልካል ኤርትራ፤ ነቶም ናጽነት፣ ሓርነትን ፍትሒን እናኣመኑ “ዓወት ንሓፋሽ!” እናበሉ ዝተሰውኡ፣ ብቐንጣሮ ሓመድ ቀቢርኻዮም ዝኣቶኻ ጀጋኑ ሰብ ሕድሪ ዘክርሞ ናብቲ ህዝቢ ኤርትራ ዝበሃኑ ጎደና ተበገስ።

መላእ ህዝቢ ኤርትራ ኣቦን ኣደን፤ ሓውቲን ሓውን ለይቲን መዓልቲን ሞት ገበነኛ ኢሳይያስ ክጽበ ጸኒሖ ኣሎ። ኣዲንቱ ንክይርኦ ተሸፊኑ፣ እዝኑ ንክይሰምዕ ተለኩቱምበር ኣይተታኸሰን ኣይደቀሰን ህዝቢ ኤርትራ። ሎሚ ከም ኢዮብ ደቁ፣ ጥራቱን ንብረቱን ዝበተኸ ህዝቢ ኤርትራ ከም ትጽቢቱ ብድሕሪ ሞት ክናና ደበሳ ኢዮብ ተደቢሱ ህዝባዊ መንግስቲ ንክተክል ሃንቀው ይብል ኣሎ።

ጅግና ሓይልታት ምክልካል! ህዝብኻ ናብ ዳግማይ ምልኪ ንክይምለስ ብሓደ ድምጺ ኣለና ኢልካ ተዳሎ። እንኮላይ ኣንቱም ብትእዛዝ ቤት ጽሕፈት ኢሳይያስ ጥራይ ክትሰርሑ ዝጸናሕኩም፣ ኣብ ኣኼባታት ካቢና ሚኒስትራት ብዘይካ ምቕብሕባሕ እንኮ ሃናጺ ሓሳብ ንተከቕርቡ መሰል ዝተነፍገኩም፤ ብስም ካቢና ሚኒስትራትን ኣማሓደርቲ ዞባታትን እትፍለጡ ብኣስገዳድ ኣገልገልቲ ኢሳይያስ ዝነበርኩም፣ እቲ ንኣዲንትኹም ከዊሉዎ ዝነበረ ሓበላ ያዕ ኢልኩም ህዝቢ ኤርትራ ናብ ምክሓስ ተበገሱ።

ንክይትዛረብ ምትእምማን ጠፊኡ፣ ንክይትንቀሳቐስ ሽርሒታት ህግደፍ ጋሪዱካ ዝጸንሐ ጅግና ሓይልታት ምክልካል ኤርትራ! ብስም ዋርሳይ ይከእሎ ዝብል ሽሕግን ንዕስራ ዓመታት ብመዝሙር ባድመ-ወያኔ-አሜሪካ ኣእዛንካ ዝጸመምካን ብባዶ መብጽዓታት ኣብ ጥራይ ከብድኻን ዕሩቕ ዝባንካን ዝተዘባዘብካ ወዲ ህዝቢ! ነዚ ሓፋሽ ህዝብኻ ረኺቡዎ ዝጸንሐ መሰክሕ ጭካኔ፣ ብወረ ዘይኮንካስ ብኣካል ዘስትማቕርካዮን ብዓይኒ ትርእዮ ዝነበርካን ስለዝኾነ፤ ዳግማይ ጭውያ ንክይመጽእ ቋሕ በሎ።

አ! ጅግና ሓይልታት ምክልካል ኤርትራ!

ሎሚ እቲ ንልዕሊ ኣርበዓ ዓመታት ቱንቱላ ጥፍኣትና ክነፍሕ ዝጸንሐ ልኡኽ ባዕዳውያን ጨካን ኢሳይያስ ኣፈወርቂ ዕምሩ ኣብቂዓ ኣላ። ታሪኽ ኢዩ ነባሪ፣ ጽባሕ ንግሆ ብወሎዶታት ብታሪኽ ክይትሕተት፣ ነዛ ሓላል ሃገር ብውግእ ሓድሕድ ለኻኺሞማ ክይክዱ ሕጂ ዋና መሬትካን ታሪኽካን ኩን።

ስርዓት ህግደፍ ንሞት ገበነኛ ኢሳይያስ ብከመይ ከም ዝእውጅ፣ ኣበይን ከመይን ዝኣመሰለ ኣገባብ ቀብሪ ከም ዝገብረሉን ክንዕዘብ ኢና። ብድሕሪ ኢሳይያስ ዝመጽእ መሰጋገሪ መንግስቲ ይኹን ግዝያዊ መራሒ ወይ መራሕቲ ንኢሳይያስን ጭፍራ ህግደፍን ዘይኩንን እንተኾይኑ፤ ገበነኛታት ካብ መቐብሮም ንህዝቢ ኤርትራ ይመርሕዎ ከም ዘለዉ ኢና ክንርዳእ።

ኣባላት ኣለና ብውሽጥን ብደገን ብድሕሪ ሞት ክናና! ሞት ኢሳይያስ ንዝህሉ መዓልታዊ ምዕባላታት እናተኸታተልና ከነቕርቦ ኢና። ኣብ ከምዚ ዝኣመሰለ ኣዝዩ ተሃዋሲ ወቕቲ፣ እቲ ፋሕ-ጭንግራሕ ዝበለ ደምበ ተቐውሞኽ ሎሚን ሕጂን እንታይ ኢዩ ክገብር ዝግበእ???

ዓወት ንህዝቢ ኤርትራ

ኢሳይያስ!
ሞት ክናና ሞይቱ!!

ዘለኣለማዊ ዝኸሪን ክብሪን ንጆጋኑ ሰውኣትና

alenakoena@gmail.com